

ಹಣವನ್ನು ಸಹಾಯ ಮಾಡತಕ್ಕ ವ್ಯವಸ್ಥೆ ಇದೆಯೆಂದು ಹೇಳಿದ್ದಾರೆ. ಅವರಿಗೆ ಎಷ್ಟು ಹಣವನ್ನು ಕೊಡುತ್ತೀರಿ ? ಅವರಿಗೆ ಕನಿಷ್ಠ ಪಕ್ಷ ೨೫ ಸಾವಿರ ರೂಪಾಯಿಗಳನ್ನು ವೃತ್ತಿ ಪ್ರಾರಂಭ ಮಾಡಲು ಕೊಡಬೇಕು. ವೃತ್ತಿಯನ್ನು ಅವಲಂಬಿಸಿ ಅವರು ಜೀವನ ಸಾಗಿಸಬೇಕಾದರೆ ತಾವು ವ್ಯವಸ್ಥೆಯನ್ನು ಮಾಡಬೇಕು. ೨೫ ಸಾವಿರ ರೂಪಾಯಿಗಳನ್ನು ಕೊಡತಕ್ಕ ವ್ಯವಸ್ಥೆಯನ್ನು ಮಾಡಬೇಕು. ೧೦ ವರ್ಷ ಶಿಕ್ಷೆಯಾದವರಿಗೆ ತಕ್ಷಣ ಬಿಡುಗಡೆ ಮಾಡತಕ್ಕ ವ್ಯವಸ್ಥೆಯನ್ನು ತಾವು ಮಾಡಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ವೀರಣ್ಣ.— ಮಾನ್ಯ ಸದಸ್ಯರು ಹೇಳತಕ್ಕ ವಿಷಯದ ಬಗ್ಗೆ ಅನೇಕ ಅರ್ಜಿಗಳು ಬರುತ್ತಿವೆ. ಒಂದು ಸಂಸಾರದಲ್ಲಿ ಒಬ್ಬನೇ ದುಡಿಯತಕ್ಕ ವ್ಯಕ್ತಿ ಇದ್ದು ಅವನು ಜೈಲಿನ ಶಿಕ್ಷೆಗೆ ಒಳಪಟ್ಟಿದ್ದರೆ ಅವರನ್ನು ಬಿಡುಗಡೆ ಮಾಡಬೇಕೆಂದು ಅನೇಕ ಜನರು ಬೇಡಿಕೆಯನ್ನು ಸಲ್ಲಿಸಿದ್ದಾರೆ. ನಾವು ಅದರ ಬಗ್ಗೆ ಯೋಚನೆ ಮಾಡಿದ್ದೇವೆ. ಯಾರೂ ಸಂಸಾರದಲ್ಲಿ ಕಷ್ಟವನ್ನು ಅನುಭವಿಸುತ್ತಿದ್ದಾರೆ ಅಂತಹ ಸಂಸಾರಗಳ ಮಾಹಿತಿಯನ್ನು ತರಿಸಿಕೊಂಡು ಸರ್ಕಾರದಿಂದ ಐ. ಆರ್. ಡಿ. ಪಿ. ಲೋನ್ ಐ. ಎಸ್. ಪಿ. ಲೋನ್ ಕೊಡಬೇಕು ಮತ್ತು Their applications should be considered on priority basis and loans should be advanced for their families who are in distress ಎಂದು ತಿಳಿಸಿದ್ದೇನೆ. ಅವರಿಗೆ ಆದ್ಯತೆಯ ಮೇಲೆ ಸಾಲ ಕೊಡತಕ್ಕದ್ದು ಸರ್ಕಾರದ ಆಲೋಚನೆಯಲ್ಲಿದೆ. ಮಾಹಿತಿಯನ್ನು ತರಿಸಿಕೊಂಡು ಅವರಿಗೆ ಸಹಾಯ ಸೌಲಭ್ಯವನ್ನು ಒದಗಿಸಿಕೊಡತಕ್ಕ ಯೋಚನೆ ಸರ್ಕಾರಕ್ಕೆ ಇದೆ. ಈಗ ರಿಹಾಬಿಲಿಟೇಷನ್ ಸೌಕರ್ಯ ಒದಗಿಸಿ ಕೊಟ್ಟಿದ್ದೇವೆ. ಮಾನ್ಯ ಸದಸ್ಯರು ಹೇಳುವ ರೀತಿಯಲ್ಲಿ ೨೫ ಸಾವಿರ ರೂಪಾಯಿಗಳನ್ನು ಕೊಡಲಿಕ್ಕೆ ಅವಕಾಶವಿಲ್ಲ. ಈಗ ಒಂದೆರಡು ಸಾವಿರ ರೂಪಾಯಿಗಳ ವರೆಗೆ ಸಹಾಯ ಮಾಡತಕ್ಕ ಅವಕಾಶವಿದೆ. ಅದು ಬಹಳ ಕಡಿಮೆ ಆಗಬಹುದು. ಮಾಹಿತಿಯನ್ನು ತರಿಸಿಕೊಂಡು ಐ. ಆರ್. ಡಿ. ಪಿ ಮತ್ತು ಐ. ಎಸ್. ಪಿ. ಯಲ್ಲಿ ೧೫ ಸಾವಿರ, ೧೦ ಸಾವಿರ, ೫ ಸಾವಿರ ಸಾಲವನ್ನು ಒದಗಿಸಿ ಕೊಡುವ ಉದ್ದೇಶ ಸರ್ಕಾರಕ್ಕೆ ಇದೆ.

ಶ್ರೀ ಪಂಪಾಪತಿ.— ಸ್ವಂತ ಉದ್ಯೋಗ ಯೋಜನೆಯಲ್ಲಿ ೨೫ ಸಾವಿರ ರೂಪಾಯಿಗಳವರೆಗೂ ಕೊಡಲಾಗುತ್ತಿದೆ. ಜೈಲಿನಲ್ಲಿ ಎರಡು ಹೊತ್ತು ಊಟ ಹಾಕಿ ಎರಡು ರೂಪಾಯಿಗಳನ್ನು ಕೊಡತಕ್ಕ ವ್ಯವಸ್ಥೆ ಇದೆ. ಖೈದಿಗಳು ಕೆಲಸ ಮಾಡಿಕೊಂಡು ಸರ್ಕಾರಕ್ಕೆ ಸಹಾಯವಾಗಿದ್ದಾರೆ. ಅವರು ಬಿಡುಗಡೆಯಾಗಿ ಹೊರಗಡೆ ಬರತಕ್ಕ ಕಾಲದಲ್ಲಿ ಅವರಿಗೆ ೨೫ ಸಾವಿರ ರೂಪಾಯಿ ಕೊಡತಕ್ಕ ವ್ಯವಸ್ಥೆಯನ್ನು ತಾವು ಮಾಡಬೇಕು.

ಶ್ರೀ ವೀರಣ್ಣ.— ಖೈದಿಗಳು ಜೈಲಿನಲ್ಲಿ ವೃತ್ತಿಯನ್ನು ಮಾಡುತ್ತಿದ್ದಾರೆ, ಅವರಿಗೆ ದಿನಕ್ಕೆ ಎರಡೂವರೆ ರೂಪಾಯಿ ದಿನಗೂಲಿಯನ್ನು ಕೊಡುತ್ತೇವೆ. ಅವರು ಬಿಡುಗಡೆಯಾಗುವುದರೊಳಗೆ ಹಿಡುಗಂಟು ಐದಾರು ಸಾವಿರ ರೂಪಾಯಿಗಳು ಆಗುತ್ತವೆ. ಮಾನ್ಯ ಸದಸ್ಯರು ಹೇಳುವ ರೀತಿಯಲ್ಲಿ ಎಷ್ಟು ಹಣವನ್ನು ಕೊಡಲಿಕ್ಕೆ ಸಾಧ್ಯ ಎನ್ನುವುದನ್ನು ನೋಡಿ ಅಷ್ಟನ್ನು ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಕಂಗನ ಕೋಟೆ ಕೆರೆಯ ನಿರ್ಮಾಣ.

೩೦೭. **ಶ್ರೀ ಬಸವರಾಜ ಪಾಟೀಲ (ಹುವೆನಾಬಾದ್).**— ಈ ಕೆಳ ಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೀದರ್ ತಾಲ್ಲೂಕಿನಲ್ಲಿ ಕಂಗನಕೋಟೆ ಎಂಬ ಕೆರೆಯಿದ್ದು ಅದನ್ನು ನೀರಾವರಿ ಸಲುವಾಗಿ ಉಪಯೋಗಿಸಬೇಕೆಂಬುದು ಸರ್ಕಾರದವರ ಉದ್ದೇಶವಿದೆಯೇ ?

ಆ) ಹಾಗಿದ್ದಲ್ಲಿ ಅದನ್ನು ಎಂದಿನಿಂದ ಕಾರ್ಯಗತಗೊಳಿಸಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಕಂಗನಕೋಟೆ ಎಂಬ ಹೆಸರಿನ ಕೆರೆಯಾವುದು ಇಲ್ಲ. ಕಂಗನಕೋಟೆ ಬಳಿ ಒಂದು ಹೊಸ ಕೆರೆಯ ನಿರ್ಮಾಣದ ಸಲಹೆಯನ್ನು ವಿಶ್ವ ಬ್ಯಾಂಕ್ ಸಹಾಯದ ಕಾರ್ಯಕ್ರಮದಲ್ಲಿ ಪರಿಶೀಲಿಸಲಾಗಿದ್ದು ಅದು ತಾಂತ್ರಿಕವಾಗಿ ಮತ್ತು ಆರ್ಥಿಕವಾಗಿ ಅಸೂಕ್ತವೆಂದು ತಿಳಿದು ಬಂದಿದೆ.

ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಬಸವರಾಜ ಪಾಟೀಲ.—ನನ್ನದು ಉಪ ಪ್ರಶ್ನೆಯೇನೂ ಇಲ್ಲ.

ಗುಲ್ಬರ್ಗಾ ಜಿಲ್ಲೆಯಲ್ಲಿರುವ ವಿದ್ಯಾರ್ಥಿನಿಲಯಗಳ ಕುರಿತು.

೩೮೨. ಶ್ರೀ ಕೆ. ಬಿ. ಶಾಣಪ್ಪ (ಶಹಾಬಾದ್).—ಈ ಕೆಳ ಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಸಮಾಜ ಕಲ್ಯಾಣ ವಂಶಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಗುಲ್ಬರ್ಗಾ ಜಿಲ್ಲೆಯಲ್ಲಿ ನಡೆಸಲಾಗುತ್ತಿರುವ ವಿದ್ಯಾರ್ಥಿನಿಲಯಗಳ ಒಟ್ಟು ಸಂಖ್ಯೆ ಎಷ್ಟು ?

ಆ) ಸದರಿ ವಿದ್ಯಾರ್ಥಿನಿಲಯಗಳಲ್ಲಿದ್ದ ೧೯೮೪-೮೫ ರಲ್ಲಿ ಒಟ್ಟು ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ಮತ್ತು ಅವರಿಗಾಗಿ ತಲಾ ಒಂದು ವರ್ಷಕ್ಕೆ ಎಷ್ಟು ಹಣ ಖರ್ಚು ಮಾಡಲಾಗುತ್ತದೆ ?

ಇ) ಶಹಾಬಾದ್ ಕ್ಷೇತ್ರದಲ್ಲಿ ಯಾವ ಯಾವ ಕಡೆಗಳಲ್ಲಿ ಈ ಸೌಕರ್ಯವಿದ ಮತ್ತು ಸದರಿ ವಿದ್ಯಾರ್ಥಿನಿಲಯಗಳು ತಮ್ಮ ದೇ ಆದ ಕಟ್ಟಡಗಳನ್ನು ಹೊಂದಿವೆಯೆ ?

ಈ) ಪ್ರಸಕ್ತ ಸಾಲಿನಲ್ಲಿ ಈ ಕ್ಷೇತ್ರದಲ್ಲಿ ಎಷ್ಟು ವಿದ್ಯಾರ್ಥಿನಿಲಯಗಳನ್ನು ಯಾವ ಯಾವ ಸ್ಥಳಗಳಲ್ಲಿ ಪ್ರಾರಂಭಿಸಲಾಗುವುದು ?

ಉ) ಹೊಸ ವಿದ್ಯಾರ್ಥಿನಿಲಯಗಳನ್ನು ಪ್ರಾರಂಭ ಮಾಡಲು ಪಾಲಿಸಬೇಕಾದ ಪರತ್ತುಗಳಾವುವು ?

ಶ್ರೀ ವಿ. ಎಲ್. ಪಾಟೀಲ್.—(ಸಮಾಜ ಕಲ್ಯಾಣ ಸಚಿವರು.)

ಅ) ೧೨೭

ಆ) ೭೭೧೯

ಕಾಲೇಜು ವಿದ್ಯಾರ್ಥಿಗಳಿಗೆ ರೂ. ೧, ೨೫೦ ರಿಂದ ೧, ೫೦೦-೧೦ ತಿಂಗಳಿಗೆ
(ಇತರೆ ವೆಚ್ಚಗಳ ಹೊರತು ಪಡಿಸಿ)

ಮೆಟ್ರಿಕ್ ಪೂರ್ವ ವಿದ್ಯಾರ್ಥಿಗಳಿಗೆ. ರೂ. ೧, ೨೦೦ ರಿಂದ ೧, ೨೯೫-೧೦ ತಿಂಗಳಿಗೆ
(ಇತರೆ ವೆಚ್ಚಗಳ ಹೊರತು ಪಡಿಸಿ)

ಇ) ಶಹಾಬಾದ್ ವಿಧಾನ ಸಭಾ ಕ್ಷೇತ್ರ

೧) ಶಹಾಬಾದ್	ಸರ್ಕಾರಿ ಕಟ್ಟಡ
೨) ಹೆಬ್ಬಾಲ	ಬಾಡಿಗೆ ಕಟ್ಟಡ
೩) ವಾಡಿಜ್‌ಕ್ಷನ್	— ' ' —
೪) ಗುಲ್ಬರ್ಗಾ	— ' ' —
೫) ಸಾವಲಗಿ	— ' ' —
೬) ಮಹಾರ್ಗ್	— ' ' —
೭) ಹರಕೂರು	— ' ' —
೮) ಭೀಮನ ಹಳ್ಳಿ	— ' ' —
೯) ಸೂರತ್	— ' ' —